

# **ЗАКОН ЗА ИЗМЕНУВАЊЕ НА ЗАКОНОТ ЗА УЧЕНИЧКИ СТАНДАРД**

**Службен весник на РМ, бр. 117 од 18.09.2008 година**

## **Член 1**

Во Законот за ученички стандард („Службен весник на Република Македонија“ број 52/2005), во насловот на Главата XII зборот „КАЗНЕНИ“ се заменува со зборот „ПРЕКРШОЧНИ“.

## **Член 2**

Во членот 82 став (1) воведната реченица се менува и гласи: „Глоба во износ од 4.000 до 5.000 евра во денарска противвредност ќе му се изрече за прекршок на ученичкиот дом особено, ако:“.

Ставот (2) се менува и гласи:

„Глоба во износ од 3.000 до 4.000 евра во денарска противвредност ќе му се изрече за прекршокот од ставот (1) на овој член на директорот на ученичкиот дом.“

## **Член 3**

Во членот 83 став (1) воведната реченица се менува и гласи: „Глоба во износ од 2.000 до 5.000 евра во денарска противвредност ќе му се изрече за прекршок на воспитувач или друг работник, ако:“.

## **Член 4**

Во членот 84 ставот (1) се менува и гласи:

„Глоба во износ од 4.000 до 5.000 евра во денарска противвредност ќе му се изрече за прекршок на правното лице ако основа приватна установа спротивно на одредбите од овој закон.“

Ставот (2) се менува и гласи:

„Глоба во износ од 3.000 до 4.000 евра во денарска противвредност ќе му се изрече за прекршокот од ставот (1) на овој член и на одговорното лице во правното лице.“

## **Член 5**

Овој закон влегува во сила осмиот ден од денот на објавувањето во „Службен весник на Република Македонија“.